



జవహర్ నగర్ కార్పొరేషన్ మేయర్ మేకల కావ్య పుట్టిన రోజు వేడుకల్లో మంత్రి మల్లారెడ్డి పాల్గొని కేక్ కట్ చేసి శుభాకాంక్షలు ఆమెకు తెలిపారు

**నేటి నుంచి కీసరగుట్టలో కార్తీకమాసం పూజలు**

కీసర, నవంబర్ 13: ఈనెల 14వ తేదీ నుంచి డిసెంబర్ 12వ తేదీ వరకు కీసరగుట్టలో కార్తీకమాసం ప్రత్యేక పూజలు నిర్వహిస్తామని ఆలయ చైర్మన్ తటాకం రమేశ్ శర్మ తెలిపారు. భక్తులకు ఎలాంటి ఇబ్బందులు తలెత్తకుండా ఏర్పాట్లు చేశామని ఆలయ చైర్మన్ తెలిపారు.

**బీఆర్ఎస్ ప్రచార ఇన్-చార్జిల నియామకం**

బోడుప్పల్, నవంబర్ 13: ఎన్నికల బోడుప్పల్ నగరపాలక సంస్థ ప్రచార బాధ్యతలను సోమవారం పార్టీ కార్యాలయంలో జరిగిన సమావేశానికి బీఆర్ఎస్ రాష్ట్ర మహిళా నాయకురాలు డాక్టర్ ప్రీతిరెడ్డి ముఖ్య అతిథిగా హాజరుకాగా బీఆర్ఎస్ అధ్యక్షుడు మండల సంజీవరెడ్డి పార్టీలోని కీలకనేతలకు ప్రచార ఇన్-చార్జిలుగా బాధ్యతలను అప్పగిస్తూ నిర్ణయం తీసుకున్నారు.. నగరపరిషత్ లోని 1,2,3,4,5,6,17,26,28,27 డివిజన్లను డిప్యూటీ మేయర్ కొత్త లక్ష్మీరవిగాడ్, పార్టీ అధ్యక్షుడు సంజీవ రెడ్డి, 7,8,9,10,11,15,16,21,22 డివిజన్లను మేయర్ సామల బుచ్చి రెడ్డి, 12,13,14,18,19,20,23,24,25 డివిజన్లను బీఆర్ఎస్ రాష్ట్ర మహిళా నాయకురాలు, మల్లారెడ్డి హెల్త్ యూనివర్సిటీ మేనేజింగ్ డైరెక్టర్ డాక్టర్ ప్రీతిరెడ్డి ప్రచార బాధ్యతలను అప్పగించినట్లు పార్టీ ప్రధాన కార్యదర్శి మీసాల కృష్ణ తెలిపారు.

**ఫిర్యాదులు, సలహాలు, సూచనలకు సంప్రదించండి**

మేడ్చల్ కలెక్టరేట్, నవంబర్ 13: ఫిర్యాదులు, సలహాలు, సూచనల కోసం పరిశీలకులను సంప్రదించవచ్చని జిల్లా ఎన్నికల అధికారి, కలెక్టర్ గౌతమ్ అన్నారు. కలెక్టరేట్లో సోమవారం ఆయన మాట్లాడుతూ జిల్లాలోని మేడ్చల్ నియోజకవర్గానికి జనరల్ అబ్జర్వర్ ఎన్.కె. జైన్ (ఐ ఎస్) కీసర రిటర్నింగ్ ఆఫీస్ లో ఫోన్ నంబర్ 7387047775కు ఫోన్ చేసి ఫిర్యాదు చేయవచ్చని తెలిపారు. మల్కాజిగిరి, ఉప్పల్ నియోజక వర్గాలకు పూర్వార్డే (ఐఎస్)ను కలెక్టరేట్లోని మొదటి అంతస్తులో F-26లో ఫోన్ నంబర్ 7387047776, కుత్బుల్లాపూర్, కూకట్ పల్లి నియోజకవర్గాలకు అమన్ మిట్టల్ (ఐఎస్)ను ఫోన్ నంబర్ 7387047778 ప్రగతినిగర్ లోని ఇండియన్ నేషనల్ సింబల్ ఫర్ ఓపన్ ఇన్వైట్ మెంట్ ప్రతి రోజు సాయంత్రం 4 గంటల నుంచి 5 గంటల వరకు ఫోన్లో గాని లేదా నేరుగా కలువవచ్చని చెప్పారు. ఎన్నికల ప్రక్రియ పూర్తి అయ్యేంత వరకు అబ్జర్వర్ల ఎన్నికల సంబంధిత అంశాలను పరిశీలిస్తారని అన్నారు.

**అగ్ని ప్రమాదంలో రెండు షాపులు దగ్ధం**

పీర్షాద్ గూడ, నవంబర్ 13: దీపావళి పండుగ సందర్భంగా రెండు షాపులకు మంటలు అంటుకుని దగ్ధమైన సంఘటన మేడిపల్లి పోలీస్ స్టేషన్ పరిధిలో చోటు చేసుకుంది. స్థానికులు, పోలీసుల కథనం ప్రకారం ఆదివారం రాత్రి బోడుప్పల్ బాలాజీహిల్స్ శ్రీనివాసగిరికాలనీలోని స్టేషన్ సరి షాపులో పూజా కార్యక్రమంలో భాగంగా దీపాలు వెలిగించి షాపు మూసివేసి వెళ్లారు. కొన్ని గంటల వ్యవధిలో ప్రమాదవశాత్తు మంటలు అంటుకొని పక్కనే ఉన్న టైలర్ షాపు కూడా మంటలు వ్యాపించడంతో వెంటనే స్థానికులు అగ్నిమాపక సిబ్బందికి సమాచారం అందించారు. సంఘటన స్థలానికి చేరుకున్న సిబ్బంది ఫైర్ ఇంజన్ సహాయంతో మంటలు ఆర్పివేశారు. ఈ ప్రమాదంలో రెండు షాపుల్లో సుమారు రూ.5లక్షల మేర ఆస్తినిష్టం జరిగినట్లు తెలిపారు. కేసు నమోదు చేసు కుని దర్యాప్తు చేస్తున్నట్లు పోలీసులు తెలిపారు.

**నిరుపేదలకు అండగా ఉంటాం...**

కీసర, నవంబర్ 13: నిరుపేదలకు అండగా ఉండి ఆర్థికంగా సహాయం చేస్తామని మండల బీఆర్ఎస్ సీనియర్ నేత నాయకపు వెంకటేశ్ ముదిరాజ్ అన్నారు. కీసర మండల కేంద్రంలోని బోయిన లక్ష్మి మృతి చెందింది. సోమవారం మృతురాలి కుటుంబాన్ని వరామర్చించి వారి కుటుంబీకులకు నాయకపు వెంకటేశ్ రూ.10వేలు, కీసర మాజీ ఎంపీ టీసీ రమేష్ గుప్త రూ.5వేల ఆర్థిక సహాయం చేశారు. ఈ సందర్భంగా వారు మాట్లాడుతూ కీసరలో ఎవరు మృతిచెందిన వారి కుటుంబాలను ఆదుకోవడానికి వారికి అండగా ఉంటామన్నారు. ఈ కార్యక్రమంలో బొట్ల రమేష్ యాదవ్, చిక్కడు రమేష్ యాదవ్ తో పాటు పలువురు పాల్గొన్నారు.

**ఆఖరి మజిలీకి.. అవస్థలు లేకుండా..**




నాగారంలో ఏర్పాటు చేసిన వైకుంఠధామం

- స్నానాల గదులు, బర్నింగ్ ఫ్లాట్ ఫామిల ఏర్పాటు
- బాధలకు సాంత్యననిచ్చే పచ్చదనం
- తీరివ ప్రజల ఇబ్బందులు



పీర్షాద్ గూడ వైకుంఠధామంలో ఏర్పాటు చేసిన బర్నింగ్ ఫ్లాట్ ఫామిల

**ఇబ్బందులు తప్పాయి...**



చావు బాధతో పాటు ఈ ఇబ్బందులు కూడా ఉండేవి. వర్షాకాలం వచ్చిందంటే మరింత ఇబ్బందిగా ఉండేది. తెలంగాణ వచ్చినంత ఆ ఇబ్బందులన్ని తీరాయి. శ్రీశాసన వాటికల్లో ఇబ్బందులను తొలగించిన మున్సిపాలిటీ పాలకవర్గానికి ప్రత్యేక కృతజ్ఞతలు.

మేడ్చల్, నవంబరు 13: కన్ను తెరిస్తే జనసం...కన్ను మూస్తే మరణం. కులం, మతం ఏదైనా జనసంతో పాటు మరణానికి అంతే ప్రాధాన్యత ఉంది. బాధతో నిర్వహించే ఈ పవిత్ర కార్యక్రమానికి ఉమ్మడి రాష్ట్రంలో ఎన్నో ఇబ్బందులు ఉండేవి. శ్రీశాసన వాటికల్ వైశ్ణవులకు సరియైన దారి ఉండేది కాదు, లోపలికి వెళ్లే సరైన వసతులు ఉండేవి కావు. స్వరాష్ట్రంలో పరిస్థితి మారింది. శ్రీశాసన వాటికల్ అభివృద్ధి చెందాయి. సకల సౌకర్యాలతో వైకుంఠ ధామాలూ మారాయి.

**ఊరూరా వైకుంఠధామాలు**

మేడ్చల్ నియోజకవర్గంలో మేడ్చల్, శామీర్ పేట, మూడుచింతపల్లి, ఘట్టేసర్, కీసర మండలాల్లో 61 పంచాయతీలు ఉండగా, మేడ్చల్, గుండ్లపోచంపల్లి, తూంకుంట, నాగారం, దమ్మాయిగూడ, ఘట్టేసర్, పోచారం మున్సిపాలిటీలు, జవహర్ నగర్, పీర్షాద్ గూడ, బోడుప్పల్ మున్సిపాలిటీలు ఉన్నాయి. దాదాపు అన్ని పంచాయతీలు, మున్సిపాలిటీల్లో శ్రీశాసన వాటికల్ కు ఇబ్బంది ఉండేది. సీఎం కేసీఆర్ ఆదేశాల మేరకు వైకుంఠ

ధామాలను స్థానిక సంస్థలు అభివృద్ధి చేశాయి. గ్రామంలోని ప్రజలంతా ఒకేచోట కర్మకాండ నిర్వహించుకోవడంతో భూమి కొరత కూడా తీరింది. అభివృద్ధి చేసిన వైకుంఠధామాల్లో సీరు, స్నానాల గదులు, ఆధునిక బర్నింగ్ ఫ్లాట్ ఫామిల, విద్యుత్ సౌకర్యం, దింపుడు కళ్లాల నిర్మాణం జరిగింది. శ్రీశాసన వాటికల్ వెలుపల, లోపల సీసీ రోడ్డు సౌకర్యం కల్పించారు. పిచ్చి మొక్కలను తొలగించి, హరితహారంలో భాగంగా పచ్చదనం పెంచారు. పీర్షాద్ గూడ కార్పొరేషన్ లో దాదాపు రూ.3 కోట్లతో వైకుంఠ ధామాన్ని అభివృద్ధి చేశారు. అలాగే అన్ని మున్సిపాలిటీలు, గ్రామాల్లో రూ.లక్షల నుంచి రూ. కోట్ల వరకు వ్యయం చేసి ఆధునిక సౌకర్యాల కల్పించారు. దీంతో ఉమ్మడి రాష్ట్రంలో పడిన బాధలు తీరిపోయాయి.

**ఘట్టేసర్ లో ఘనంగా సదర్ వేడుకలు**



యాదవ సంఘం ఆధ్వర్యంలో నిర్వహించిన సదర్ లో పాల్గొన్న చైర్ పర్సన్ ముల్లి పావని జంగయ్య యాదవ్.

ఘట్టేసర్, నవంబర్ 13: ఘట్టేసర్ లో యాదవ్ సంఘం ఆధ్వర్యంలో సదర్ వేడుకలు ఘనంగా జరిగాయి. పలువురు యాదవులు తమ దున్న పోతులను అందంగా అలంకరించి ప్రదర్శించారు. ఈ కార్యక్రమానికి మున్సిపాలిటీ చైర్ పర్సన్ ముల్లి పావని జంగయ్య యాదవ్ ముఖ్య అతిథిగా హాజరయ్యారు. ఈ కార్యక్రమంలో యాదవులందరు తలపాగలు ధరించి సంప్రదాయబద్ధంగా కనిపించారు. ప్రత్యేకంగా దున్నపోతులకు రంగులు, పూలు, ఇతర అలంకరణ వస్తువులతో అలంకరించి ఊరేగింపు నిర్వహించారు. ఇక్కడి యాదవ సంఘంలో కృష్ణునికి ప్రత్యేక పూజలు జరిపి యాదవ సంఘం ప్రతినిధుల సమ్మేళనం నిర్వహించా

రు. ఈ సందర్భంగా చైర్ పర్సన్ మాట్లాడుతూ సదర్ వేడుకలు జరుపుకోవడం సంతోషంగా ఉందన్నారు. ఈ సందర్భంగా ఆమె ప్రజలకు దీపావళి, సదర్ శుభాకాంక్షలు తెలియజేశారు. ఈ కార్యక్రమంలో మాజీ సర్పంచ్ అబ్బుసాని యాదగిరి యాదవ్, యాదవ సంఘం అధ్యక్షుడు రాజబోయిన యాదగిరి యాదవ్, ప్రధాన కార్యదర్శి గాజుల వీరేందర్ యాదవ్, కౌన్సిలర్ బత్తుల నరేష్ యాదవ్, యాదవ సంఘం ప్రతినిధులు నిర్మం హ యాదవ్, సత్యనారాయణ యాదవ్, ఎల్.సత్యనారాయణ యాదవ్, రాములు యాదవ్, సురేష్ యాదవ్, చిత్తారా యాదవ్, అంజయ్య యాదవ్, పొన్నయ్య యాదవ్, కుమార్ యాదవ్ పాల్గొన్నారు.

**ఆలయాల అభివృద్ధికి కృషి చేయాలి**

మేడ్చల్ కలెక్టరేట్, నవంబర్ 13: ఆలయాల అభివృద్ధికి కృషి చేయాలని మున్సిపాలిటీ చైర్మన్ కౌకుంట్ల చంద్రారెడ్డి సూచించారు. నాగారం మున్సిపాలిటీ 17వ వార్డు సత్యనారాయణ కాలనీలో కొలువైన శ్రీ రమా సత్యనారాయణ స్వామి, శ్రీ షిర్డీ సాయిబాబా, శ్రీ హంచమ్మ దేవస్థానం సర్వసభ్య సమావేశాన్ని నిర్వహించి 18 అంశాలపై చర్చించారు. అనంతరం నూతన కమిటీని ఏర్పాటు చేశారు. ఆలయాల శాస్త్ర త చైర్మన్ అన్నంరాజు శ్రీనివాస్, ముఖ్య సలహాదారులుగా మున్సిపాలిటీ చైర్మన్ కౌకుంట్ల చంద్రారెడ్డి, అధ్యక్షులు వి.హరగోపాల్, ఉపాధ్యక్షులు కె.వెంకటేశ్వర్ రావు, వై.వి.వి.రంగారావు, ప్రధాన కార్యదర్శి పి.నిరంజన్ బాబు, కోశాధికారులు వి.శ్రీనివాస్, పి.రమేష్, కార్యదర్శులు కమలాకర్ రెడ్డి, వేదవతి, రాంచందర్, వెంకటేశ్వరరావు, పవన్ కుమార్, వెంకటేనారాయణ, ఉమాశంకర్, బిత్తపతి, సభ్యులుగా పద్మ, బీములు, రాందాస్, సలహాదారులుగా రాంరెడ్డి, చంద్రశేఖర్ రెడ్డి, సత్యనారాయణ, యాదగిరి, చంద్రశేఖర్, శ్రీనివాస్ రెడ్డిలను ఏర్పాటుచేసారు. ఈ కార్యక్రమంలో సత్యనారాయణ కాలనీ అధ్యక్షులు రఘుప్రసాద్, నాయకులు వెంకటరత్నం, నాగరాజు, బొద్ద నగర్ కాలనీ అధ్యక్షులు సుధాకర్, నాయకులు నగేష్, శ్రీనివాస్ నగర్, శివసాయి ఎన్.కే.వీ. తదితర కాలనీ వాసులు పాల్గొన్నారు.



నాగారంలో రమా సత్యనారాయణ స్వామి, శ్రీ షిర్డీ సాయిబాబా, హంచమ్మ ఆలయాల నూతన కమిటీ సభ్యులు

**భక్తి శ్రద్ధలతో హార్వెస్ట్ ఫెస్టివల్**

ఘట్టేసర్, నవంబర్ 13: ఘట్టేసర్ లోని గాన్ పాల్ లోకల్ చర్చిలో దీపావళి రోజు హార్వెస్ట్ ఫెస్టివల్ భక్తి శ్రద్ధలతో నిర్వహించారు. పండ్లు, పూలు, స్వీట్లతో అలంకరించిన చర్చి ప్రతినిధులు ఈ ప్రత్యేక ప్రార్థనలు చేశారు. బైబిల్ వాఖ్యలు వినిపించారు. ఈ కార్యక్రమానికి ముఖ్య అతిథిగా నియోజకవర్గం బీఆర్ఎస్ నాయకుడు చామకూర్ భద్రారెడ్డి పాల్గొని క్రీష్టియన్లకు శుభాకాంక్షలు తెలిపారు. కార్యక్రమంలో చైర్ పర్సన్ ముల్లి పావని జంగయ్య యాదవ్, చైర్ మన్ చైర్మన్ మాధవ రెడ్డి, మున్సిపాలిటీ బీఆర్ఎస్ అధ్యక్షుడు బండార శ్రీనివాస్ గౌడ్, కౌన్సిలర్లు, కోఆర్డినేట్ సభ్యురాలు బొట్ల అరుణ కృపానిధి, నాయకులు పాల్గొన్నారు.



గాన్ పాల్ లోకల్ చర్చిలో జరిగిన కార్యక్రమంలో పాల్గొన్న బీఆర్ఎస్ నాయకుడు చామకూర్ భద్రారెడ్డి